

زمانہ طالب علمی کے دیرینہ ساتھی ڈاکٹر ثروت حسین کی علالت پر الطاف حسین کا اظہار تشویش حق پرست عوام ڈاکٹر ثروت کی جلد و مکمل صحت یابی کیلئے اللہ تعالیٰ کے حضور خصوصی دعا کریں، الطاف حسین

لندن۔۔۔ 21، جولائی 2011ء

متحدہ قومی موومنٹ کے قائد جناب الطاف حسین نے اسکول کے زمانے کے کلاس فیو اور زمانہ طالب علمی کے دیرینہ ساتھی ڈاکٹر ثروت حسین کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے اللہ تعالیٰ کے حضور خصوصی دعا کی ہے۔ واضح رہے کہ ڈاکٹر ثروت حسین پی آئی بی کالونی جیل روڈ پر واقع گورنمنٹ ہوائی سائنڈری اسکول میں جناب الطاف حسین کے کلاس فیو رہے ہیں۔ وہ کالج اور یونیورسٹی کے زمانے میں ان کے اسٹڈی گروپ کے دیرینہ ساتھی ہیں جو کہ شدید علالت کے باعث کراچی کے مقامی اسپتال میں زیر علاج ہیں۔ ڈاکٹر ثروت حسین انتہائی شریف النفس، سچ وقتہ نمازی، دیندار اور بہترین انسان ہیں۔ ان کی علالت کی اطلاع ملنے پر جناب الطاف حسین گہری تشویش میں مبتلا اور صدمہ سے ٹڈھال ہو گئے۔ انہوں نے حق پرست ماؤں، بہنوں، بزرگوں اور کارکنوں سے اپیل کی ہے کہ وہ ڈاکٹر ثروت کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔

پاکستان خصوصاً کراچی میں امن و سکون اور استحکام کیلئے ایک دوسرے کو تسلیم کریں، جناب الطاف حسین پیپلز پارٹی اور عوامی نیشنل پارٹی کے رہنماؤں اور کارکنوں سے الطاف حسین کی درمندانہ اپیل

لندن۔۔۔ 21 جولائی 2011ء

متحدہ قومی موومنٹ کے قائد جناب الطاف حسین نے پیپلز پارٹی اور عوامی نیشنل پارٹی کے رہنماؤں اور کارکنوں سے درمندانہ اپیل کی ہے کہ وہ پورے پاکستان خصوصاً کراچی میں امن و سکون اور استحکام کیلئے صبر و تحمل اور برداشت سے کام لیں، ایک دوسرے کو تسلیم کریں اور ایم کیو ایم سمیت تمام جماعتیں اپنے اپنے زیر اثر علاقوں کو ایک دوسرے کیلئے نوگراں بنانے کے بجائے اپنے علاقوں میں ہر جماعت کے رہنما اور کارکن کا خیر مقدم کریں، ایک دوسرے کو گلے لگائیں، پیار و محبت کا نیا سلسلہ شروع کریں اور آپس کی نفرتوں کو ختم کر دیں۔ انہوں نے ان خیالات کا اظہار بدھ کی شب ایم کیو ایم کے مرکز نائن زیرو پر آزد کشمیر قانون ساز اسمبلی کے حلقہ LA - 30 جموں 1 اور حلقہ LA - 36 ویلی 1 میں ایم کیو ایم کے امیدواروں محمد طاہر کھوکھر اور محمد سلیم بٹ کی کامیابی پر مبارکباد دینے کیلئے جمع ہونے والے کارکنان سے ٹیلیفون پر خطاب کرتے ہوئے کیا۔ انہوں نے کہا کہ ہم کراچی سمیت سندھ بھر میں تمام طبقوں اور نسلی و لسانی اکائیوں کے درمیان اتحاد کیلئے ہم آہنگی، بھائی چارے اور امن و استحکام چاہتے ہیں۔ ملک انتہائی نازک دور سے گزر رہا ہے لہذا ہمیں اس قسم کی سیاست نہیں کرنا چاہیے جس سے ملک میں محاذ آرائی جنم لے۔ انہوں نے تمام سیاسی و مذہبی جماعتوں سے اپیل کی کہ وہ ملک میں امن و استحکام اور جمہوریت کے فروغ کیلئے سیاسی و نظریاتی اختلافات کو ایک طرف رکھ کر مل جل کر کام کریں۔ اگر حکومت اور سیاسی جماعتیں اس حوالے سے کوشش کریں گی تو وہ ایم کیو ایم کو بھی اس میں پیچھے نہیں پائیں گی بلکہ ان کوششوں میں صف اول میں نظر آئے گی۔ جناب الطاف حسین نے مسلم لیگ نواز، جمعیت علمائے اسلام، مسلم کانفرنس اور دیگر اپوزیشن جماعتوں کے رہنماؤں کو مخاطب کرتے ہوئے کہا کہ ہم آپ کی طرف اتحاد و یگانگت، دوستی اور پیار کا ہاتھ بڑھاتے ہیں، اس امید کے ساتھ کہ آپ بھی بڑے پن کا مظاہرہ کرتے ہوئے ملک کی خاطر ماضی کی تلخیوں کو بھلا کر ہمارے اس خلوص اور پیشکش کا پیار و محبت کے ساتھ جواب دیں گے اور اتحاد کا ثبوت دیتے ہوئے اپوزیشن میں بیٹھنے پر ہمارا خوشی سے خیر مقدم کریں گے۔ مسلم لیگ نواز گروپ کے رہنماؤں و کارکنان ماضی کی تلخ باتیں بھول جائیں اور پاکستان کے استحکام کیلئے مل جل کر کام کریں۔

حضرت لعل شہباز قلندر کے سالانہ عرس مبارک کے موقع پر الطاف حسین کی جانب سے مزار پر چادر چڑھائی گئی سالانہ عرس پر خدمت خلق فاؤنڈیشن کی جانب سے زائرین کو مفت طبی سہولیات کی فراہمی کیلئے امدادی کمپ کا انعقاد

سہون۔۔۔ 21، جولائی 2011ء

حضرت لعل شہباز قلندر کے سالانہ عرس کے موقع پر ایم کیو ایم کے قائد جناب الطاف حسین کی جانب سے مزار پر چادر چڑھائی گئی، زائرین میں لنگر تقسیم کیا گیا جبکہ زائرین کو مفت طبی سہولیات کی فراہمی کیلئے خدمت خلق فاؤنڈیشن کی جانب سے سہون شریف میں میڈیکل کمپ بھی لگایا گیا۔ ایم کیو ایم کی اندرون سندھ تنظیمی کمیٹی کے ارکان اسلم شیخ، امتیاز سومرونے، جامشور وٹل کمیٹی کے انچارج وارا کین کے ہمراہ حضرت لعل شہباز قلندر کے مزار پر حاضری دی اور قائد تحریک الطاف حسین کی جانب سے مزار شریف

پر چادر چڑھائی، زائرین میں لنگر تقسیم کیا اور ملک کی سلامتی، دہشت گردی کے خاتمے، ایم کیو ایم کی کامیابی، سازشوں کے خاتمے، اسیروں کی رہائی اور قائد تحریک الطاف حسین کی درازی عمر صحت و تندرستی کیلئے خصوصی دعائیں کیں۔ اس سے قبل انہوں نے قائد تحریک الطاف حسین کی خصوصی ہدایت پر خدمت خلق فاؤنڈیشن کی جانب سے حضرت لعل شہباز قلندار کے سالانہ عرس کے موقع پر لگائے گئے طبی کمپ کا دورہ کیا اور زائرین کو طبی امداد و سہولیات کا جائزہ لیا۔ خدمت خلق فاؤنڈیشن کے طبی امدادی کمپ پر ایم کیو ایم کی میڈیکل ایڈمیٹی سے تعلق رکھنے والے مختلف امراض کے ماہرین ڈاکٹرز، سرجن خدمات انجام دے رہے ہیں جبکہ کمپ پر صبح سے ہی زائرین کا زبردست رش دیکھنے میں آیا اور بڑی تعداد میں بزرگ، نوجوان اور بچوں کے علاوہ خواتین نے کمپ پہنچ کر خدمت خلق فاؤنڈیشن کی طبی سہولیات سے استغفادہ کیا اور قائد تحریک الطاف حسین کے حق میں دعائیں کیں۔

کراچی الیکٹرک سپلائی کمپنی کے گرڈ اسٹیشنوں اور دیگر تنصیبات پر حملے کراچی کے خلاف سازش ہے، رابطہ کمیٹی فی الفور سنجیدگی سے نوٹس لیا جائے، صدر، وزیراعظم، گورنر اور وزیر اعلیٰ سندھ سے مطالبہ

کراچی:۔۔۔ 21 جولائی 2011ء

متحدہ قومی موومنٹ کی رابطہ کمیٹی نے کراچی میں بجلی کی طویل دورانیہ لوڈ شیڈنگ میں اضافے اور مسلح افراد کی جانب سے کراچی الیکٹرک سپلائی کمپنی کے گرڈ اسٹیشنوں اور دیگر تنصیبات پر حملوں کی سخت ترین الفاظ میں مذمت کی ہے اور مطالبہ کیا ہے کہ کراچی میں بجلی کی لوڈ شیڈنگ کے خاتمہ کیا جائے اور کراچی الیکٹرک سپلائی کمپنی کے قیمتی اثاثہ جات کو مکمل تحفظ فراہم کیا جائے۔ ایک بیان میں رابطہ کمیٹی نے کہا کہ ایک سوچی سمجھی سازش کے تحت مسلح افراد کراچی الیکٹرک سپلائی کمپنی کے گرڈ اسٹیشنوں اور دیگر احساس تنصیبات کو نقصان پہنچا رہے ہیں جس سے ملک کے ادارے کے ای ایس سی کو بھاری نقصان کا سامنا ہے۔ رابطہ کمیٹی نے کہا کہ ایک جانب کراچی میں بجلی کی لوڈ شیڈنگ کا سلسلہ جاری ہے جبکہ دوسری طرف لوڈ شیڈنگ پر قابو پانے کے بجائے ادارے کی انتظامیہ اور یونین کے درمیان باہمی تنازعات کی آڑ میں عوام کا استحصال ہو رہا ہے۔ رابطہ کمیٹی نے کہا کہ کراچی پاکستان کا معاشی حب ہے اور معاشی حب میں بجلی کی پیداوار کے سب سے اہم ادارے کو چند مسلح افراد کی جانب سے اس طرح نقصان پہنچانا کراچی اور اس کے عوام کے خلاف سازش ہے جس کی جتنی بھی مذمت کی جائے کم ہے۔ رابطہ کمیٹی نے کہا کہ کراچی الیکٹرک سپلائی کمپنی کی تنصیبات اور گرڈ اسٹیشنوں پر حملوں پر حکومتی خاموشی کراچی کے عوام خصوصاً کاروباری طبقے کیلئے لمحہ فکریہ ہے۔ رابطہ کمیٹی نے کہا کہ بجلی کی طویل دورانیہ لوڈ شیڈنگ کے باعث پہلے کراچی کے شہری زندگی مفلوج ہو چکی ہے، صنعتیں بند ہو رہی، کاروباری مراکز اندھیروں میں ڈوبے ہوئے ہیں اور کراچی کے شہری انتہائی کر بناک زندگی گزرنے پر مجبور ہو کر لوڈ شیڈنگ کے خلاف سراپا احتجاج ہیں جبکہ روز بہ روز لوڈ شیڈنگ کے دورانیے میں اضافہ ہو رہا ہے اور اب مسلح افراد کی جانب سے کے ای ایس سی کے گرڈ اسٹیشنوں اور دیگر احساس تنصیبات پر حملوں سے بجلی کی پیداوار مزید متاثر ہونے کا خدشہ ہے۔ رابطہ کمیٹی نے صدر آصف علی زرداری، وزیراعظم سید یوسف رضا گیلانی، گورنر سندھ ڈاکٹر عشرت العباد، وزیر اعلیٰ سندھ سید قائم علی اور وزیر داخلہ منظور سمان سے مطالبہ کیا ہے کہ کراچی میں بجلی کی لوڈ شیڈنگ کے خاتمہ کر کے شہریوں کو لوڈ شیڈنگ کے عذاب سے نجات دلائی جائے، مسلح افراد کی جانب سے کراچی الیکٹرک سپلائی کمپنی کی تنصیبات اور گرڈ اسٹیشنوں پر حملوں کا سنجیدگی سے نوٹس لیا جائے اور کراچی کے خلاف سازش کا پردہ چاک کیا جائے۔

ملک کو درپیش چیلنجز کا مقابلہ کرنا ہوگا، سرفراز احمد

قائد تحریک الطاف حسین کا پیغام حق پرستی ملک کے کونے کونے میں پھیل رہا ہے، احسن غوری

اے پی ایم ایس اوسیکلرٹی میں منعقدہ جنرل ورکرز اجلاس سے خطاب

کراچی:۔۔۔۔ 21 جولائی، 2011ء

آل پاکستان متحدہ اسٹوڈنٹس آرگنائزیشن کے وائس چیئرمین سرفراز احمد نے کہا ہے کہ اے پی ایم ایس او کے کارکنان کو موجودہ حالات کے تناظر میں خود کو جدید تعلیم کے تقاضوں سے ہم آہنگ کر کے ملک کو درپیش چیلنجز کا مقابلہ کرنا ہوگا۔ ان خیالات کا اظہار انہوں نے اے پی ایم ایس اوسیکلرٹی میں منعقدہ جنرل ورکرز اجلاس میں خطاب کرتے ہوئے کیا۔ اس موقع پر اے پی ایم ایس او کی مرکزی کمیٹی کے جوائنٹ سیکریٹری عمیر خان، سیکریٹری نشر و اشاعت احسن غوری، سیکریٹری یونٹ کمیٹیوں کے ذمہ داران اور کارکنان کی بڑی تعداد موجود تھی۔ انہوں نے کہا کہ اس ملک کو ہمارے آباؤ اجداد نے لاکھوں قربانیوں کے بعد حاصل کیا ہے اور آج جب ملک کو مختلف مسائل کا سامنا ہے تو ہمیں کسی بھی قربانی کی پرواہ کیے بغیر اس ملک کو بچانے کیلئے اپنی خدمات انجام دیں۔ انہوں نے کہا کہ اے پی ایم ایس او کے کارکنان تعلیم و ٹیکنالوجی کے میدان میں ترقی کریں اپنی ذات میں ایثار و قربانی

کے جذبے کو پروان چڑھائیں تعلیم کے ساتھ تحریکی و تنظیمی تربیت سے خود کو آراستہ کریں۔ علاوہ ازیں اے پی ایم ایس او کے سیکریٹری نشر و اشاعت احسن غوری نے کہا کہ بحیثیت کارکن ہمارا فرض ہے کہ ہم اپنی ذات کو قائد تحریک الطاف حسین کی بتائی ہوئی تعلیمات کے مطابق ڈھالیں اور اپنی تمام تر صلاحیتوں کا استعمال کرتے ہوئے تحریکی مشن و مقصد کیلئے جدوجہد جاری و ساری رکھیں۔ انہوں نے کہا کہ آج قائد تحریک الطاف حسین کا پیغام حق پرستی ملک کے کونے کونے میں پھیل رہا ہے اور طلبہ جوق در جوق اس قافلہء حق پرستی میں شامل ہو رہے ہیں تو ایسے میں ضروری ہے کہ ہمیں تحریکی و تنظیمی لٹریچر اور دنیا کی مختلف انقلابی تحریکوں پر لکھی جانے والی کتابوں کا باقاعدگی سے خود بھی مطالعہ کریں اور نئے آنے والے ساتھیوں کو بھی اس کا پابند کریں تاکہ ہمیں دنیا بھر کی انقلابی تحریکوں کے اصول و ضوابط اور انقلابی کارکن کے اوصاف کا علم ہو اور ہم ان پر کارفرما ہو سکیں۔ انہوں نے کہا کہ قائد تحریک جناب الطاف حسین کی رہنمائی میں پاکستان میں 98 فیصد غریب متوسط طبقے کا انقلاب آ کر رہے گا اور اے پی ایم ایس کے کارکنان ملک میں آنیوالے انقلاب میں ہر اول دستے کا کردار ادا کریں گے اس کیلئے کارکنان خود کو تیار کر لیں۔ اجلاس میں اے پی ایم ایس او سیکرٹری کے ذمہ داران اور کارکنان کی ورکنگ سمیت تنظیمی سرگرمیوں کا جائزہ بھی لیا گیا۔

برطانوی ہاؤس آف لارڈز کے پاکستانی کشمیری تاحیات ممبر نذیر احمد کی والدہ کے

انتقال پر ایم کیو ایم قائد جناب الطاف حسین کا اظہارِ تعزیت

لندن:۔۔۔ 21 جولائی، 2011ء

متحدہ قومی موومنٹ کے قائد جناب الطاف حسین نے برطانوی ہاؤس آف لارڈز کے پاکستانی کشمیری تاحیات ممبر نذیر احمد کی والدہ کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

برطانوی ہاؤس آف لارڈز کے پہلے پاکستانی کشمیری لارڈ نذیر احمد کی والدہ کے انتقال پر رابطہ کمیٹی کا اظہارِ تعزیت

لندن:۔۔۔ 21 جولائی، 2011ء

متحدہ قومی موومنٹ کی رابطہ کمیٹی نے برطانوی ہاؤس آف لارڈز کے پہلے پاکستانی کشمیری تاحیات ممبر اور کاروان فکر برطانیہ کے سرپرست لارڈ نذیر احمد کی والدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

